

दिनाङ्क :-24.10.2025

प्रातः - 06:55

### पीएम वृत्यावसर-मेलाप :

प्रधानमन्त्री नरेन्द्रमोदी अद्य प्रातः विविधप्रशासनिकविभागेषु संस्थासु च नवनियुक्तेभ्यः युवभ्यः दृश्य-श्रव्य-माध्यमेन वृत्यावसर-मेलाप-उपक्रमस्य अन्तर्गतं एकपञ्चाशत् सहस्रतोप्यधिकानि नियुक्ति-पत्राणि वितरिष्यति। कार्यक्रमावधौ प्रधानमन्त्री नवनियुक्तान् सम्बोधयिष्यति। अस्मिन् सप्तदशतमे वृत्यावसर-मेलापके केन्द्रीयमन्त्री डा. जितेन्द्रसिंहः, मार्गपरिवहनस्य राजमार्ग राज्यमन्त्री अजय-टम्टा चापि सम्मिलितौ भविष्यतः। वृत्यावसर-मेलापकः, वृत्यावसर-सृजनं सर्वोच्चप्राथमिकतां प्रदातुं प्रधानमन्त्रिणः प्रतिबद्धतां परिपूरणार्थं एकं महत्वपूर्ण-सोपानम् अस्ति। यूनां शक्तीकरणार्थं राष्ट्रनिर्माणस्य सहभागित्वार्थं च सार्थक-अवसरान् प्रदातुं एतत् महत्वपूर्णां भूमिकां निर्वहति।

### प्रधानमन्त्री - "मेरा बूथ सबसे मजबूत"

प्रधानमन्त्री तथा भाजपेति दलस्य वरिष्ठः नेता श्रीनरेन्द्रमोदी अवदत् यत् देशे द्रुतगत्या विकासः दृश्यते तथा च बिहारराज्यं अस्मिन् यात्रायां सहस्रान् अग्रे गम्यमानः अस्ति। ह्यः 'मेरा बूथ सबसे मजबूत' कार्यक्रमस्य अन्तर्गतं भाजपा-एन. डी. ए. कार्यकर्तृभिः सह आभासीय-माध्यमेन वार्तालापं कुर्वन् श्रीमोदी अवदत् यत्, देशे बिहारे च विकासकार्याणि तीव्रगत्या प्रचलन्ति अस्य कारणं केन्द्र-राज्ययोः च सुस्थिरः सर्वकारः अस्ति। सः अवदत् यत्, यदा स्थिरता भवति तदा विकासः द्रुत-गत्या भवति।

प्रधानमन्त्री अवदत् यत्, बिहारस्य जनाः कस्यापि परिस्थितौ अरण्य-राजस्य पुनरागमनं नेच्छन्ति इति। सः अवदत् यत्, चतुर्दशाधिक द्विसहस्रतमे वर्षे डबल-इंजनेति प्रशासनस्य आगमनानन्तरं बिहारस्य विकासकार्येषु नूतना गतिः आगता।

### बिहार निर्वाचन

बिहारराज्ये महासंयुत्या राष्ट्रिय-जनता-दलस्य नेतारं तेजस्वीप्रसादयादवं विधानसभा निर्वाचनाय स्व मुख्यमंत्री पदस्य प्रत्याशित्वेन उद्घोषितः। कांग्रेस-दलस्य निर्वाचन-पर्यवेक्षकः राजस्थानस्य पूर्वमुख्यमंत्री च अशोकगहलोतः पटनायां आयोजिते एकस्मिन् वार्ताहर सम्मेलने घोषितवान्। अस्मिन् कार्यक्रमे महासंयुतेः दलानां वरिष्ठाः नेतारः चापि उपस्थिताः आसन्।

## गोयल-अमेरिका

केन्द्रीय-वाणिज्य-उद्योग-मन्त्री पियूष-गोयल: अवदत् यत् भारत-अमेरिका-देशयोः व्यापार-वार्तासु निरन्तरं प्रगतिः भवति। दूरदर्शन-वाहिन्या सह संवादे श्री गोयल: अवदत् यत् उभौ पक्षौ सक्रियतया वार्तालापं कुर्वन्तौ स्तः, भारत-अमेरिका-देशयोः दलानि चर्चा अग्रे नेतुं निकटतया कार्यं कुर्वन्ति। सः अवदत् यत् वाणिज्यसचिवः सद्यः एव अमेरिकादेशं गत्वा स्वस्य समकक्षेण सह मिलित्वा निष्पक्षं न्याययुतं च व्यापारसमन्वयं प्रति वार्तालापं प्रावर्तयदिति।

## ऋतु विभागः

भारत-ऋतु-विभागेन अद्य तटीय-कर्नाटक, केरल, माहे, अंडमान-निकोबार-द्वीप समूहेषु च अतिवृष्टेः नारंग-वर्णीय सञ्चेतना प्रसारितास्ति। ऋतु विभागेन आगामि दिनद्वयोः आंध्रप्रदेश, कोंकण, गोवा, महाराष्ट्र, तमिलनाडु, पुडुचेरी, करईकल तेलंगाना राज्येषु च अतिवृष्टेः पूर्वानुमानं प्रकटितम् अस्ति।

## क्रिकेट

आईसीसी-महिलानाम् एकदिवसीय-क्रिकेट-विश्वचषक-स्पर्धायां, भारतीय महिला-दलेन नवी-मुंबईयाः डीवाई-पाटिल-क्रीडाङ्गणे न्यूजीलैंड-दलं त्रिपञ्चाशत्-धावनान्कः पराजित्य उपान्त्यचक्रीय द्वन्द्वे प्रविष्टम्।